

செப்டம்பர் - 26

## TNPSC துளிகள்

- ❖ தமிழ்நாடு திறன் மேம்பாட்டுத் துறைக் கழகமானது, 50,000 வேலைவாய்ப்பற்ற இளைஞர்களுக்குப் பயிற்சியளிப்பதற்காக கோர்சேரா (CoursEra) என்ற ஆன்லைன் கற்றல் தளத்துடன் இணைந்துள்ளது.
- ❖ குஜராத்தின் சூரத்தைச் சேர்ந்த குஷி சந்தாலியா என்ற 17 வயது நிரம்பிய ஒரு சிறுமி ஐக்கிய நாடுகள் சுற்றுச்சூழல் திட்டத்தின் துன்சா சூழலியல் பாதுகாப்பினால் இந்தியாவிற்கான ஒரு பிராந்தியத் தூதுவராக நியமிக்கப் பட்டு உள்ளார்.
- ❖ உத்தரப் பிரதேச மாநில அரசானது ஆக்ராவில் கட்டப்பட்டு வரும் முகலாயப் பேரரசிற்கு என்று அர்ப்பணிக்கப்பட்டுள்ள ஒரு அருங்காட்சியகத்தின் பெயரை மாற்றுவதற்கு ஒப்புதல் வழங்கியுள்ளது. இது சத்ரபதி சிவாஜி மகாராஜரின் பெயர் கொண்டு சூட்டப்பட இருக்கின்றது.
- ❖ இந்தியாவின் மிகப்பெரிய திரைப்பட நகரமானது உத்தரப் பிரதேசத்தின் கௌதம் புத்தா நகரில் (நொய்டா) அமைக்கப்பட உள்ளது.

## தமிழ்நாடு செய்திகள்

### அம்மா நடமாடும் நியாய விலைக் கடை விரிவாக்கம்



**அம்மா நகரும்  
நியாயவிலைக் கடைகள்**

ரூ.9.66 கோடியில்  
3,501 நகரும் நியாயவிலைக் கடைகள்  
துவக்கம்

இல்வங்கள் தேடி வரும் ரேசன் பொருட்கள்  
இத்திட்டத்தால் 5,37,315 குடும்ப அட்டைதாரர்கள்  
பயன்பெறுவர்

- ❖ தமிழ்நாடு மாநில அரசானது மாநிலம் முழுவதும் அம்மா நடமாடும் நியாய விலைக் கடைத் திட்டத்தை விரிவாக்கம் செய்துள்ளது.
- ❖ தற்பொழுது, நீலகிரி, நாமக்கல், சேலம் மற்றும் இதர தொலைதூர மற்றும் மலைப் பகுதிகளில் இது போன்ற நியாய விலைக் கடைகள் (48 கடைகள்) மக்களுக்குப்



பயனளித்து வருகின்றன.

- ❖ இந்த திட்டமானது 2014 ஆம் ஆண்டில் அப்போதைய முதல்வரான ஜெயலலிதா அவர்களால் தொடங்கி வைக்கப்பட்டது.
- ❖ தற்பொழுது, தமிழ்நாடு மாநில அரசானது மாநிலத்தில் உள்ள 37 மாவட்டங்களில் மேலும் 3501 நடமாடும் நியாய விலைக் கடைகளைத் திறந்ததன் மூலம் இந்தத் திட்டத்தை மேலும் விரிவாக்கம் செய்துள்ளது.

## தேசியச் செய்திகள்

### வங்கியியல் ஒழுங்குமுறை (திருத்தம்) மசோதா, 2020

- ❖ வங்கியியல் ஒழுங்குமுறை (திருத்தம்) மசோதா, 2020 ஆனது ஜூன் 26 அன்று அறிவிக்கப்பட்ட அவசரச் சட்டத்திற்கு மாற்றாக இந்திய நாடாளுமன்றத்தினால் நிறைவேற்றப் பட்டுள்ளது.
- ❖ இந்த மசோதாவானது வங்கியியல் ஒழுங்கு முறைச் சட்டம், 1949 என்ற சட்டத்தின் மீதான திருத்தங்களைப் பரிந்துரைக்கின்றது.
- ❖ இந்தப் புதிய மசோதாவானது கூட்டுறவு வங்கிகளை இந்திய ரிசர்வ் வங்கியின் (RBI - Reserve Bank of India) கண்காணிப்பின் கீழ் கொண்டு வருகின்றது.

### சிறப்பம்சங்கள்

- ❖ வங்கியியல் நிறுவனங்களுக்குப் பொருந்தும் அனைத்து விதிகளும் கூட்டுறவு வங்கிகளுக்கும் பொருந்த இருக்கின்றது.
- ❖ இது எந்தவொரு வங்கியியல் செயல்பாடுகளையும் பாதிக்காத வண்ணம் பொது மக்களின் நலம், வங்கியியல் முறை, வங்கியில் கணக்கு வைத்துள்ளவர்கள் மற்றும் வங்கியியல் நிறுவனங்களின் சரியான மேலாண்மை ஆகியவற்றை உறுதி செய்வதற்காக வேண்டி ஒரு திட்டத்தை மேம்படுத்த மத்திய வங்கிக்கு உதவ இருக்கின்றது.
- ❖ இந்தத் திருத்தங்கள் பங்கு மூலதனம், முன்னுரிமைப் பத்திரங்கள், பாதுகாப்பற்ற கடன் பத்திரங்களைக் கொண்டு பொது வெளியீடுகள் மற்றும் தனியார் அமைப்புகளின் மூலம் நிதியைத் திரட்டவும் கூட்டுறவு வங்கிகளை அனுமதிக்க இருக்கின்றது.

### விதிவிலக்குகள்

- ❖ இது மாநிலச் சட்டங்களின் கீழ் உள்ள கூட்டுறவு சங்கங்களின் மாநிலப் பதிவாளர்களின் தற்போதைய அதிகாரங்களைப் பாதிக்காது.
- ❖ தனது முதன்மையான நோக்கம் மற்றும் முதன்மையான வணிகம் என்பது "வேளாண் மேம்பாட்டிற்கு நீண்ட கால நிதியுதவியை அளிப்பதாகக் கொண்டுள்ள மற்றும் "வங்கி", "வங்கியாளர்", "வங்கியியல்" என்ற சொற்கூற்றைப் பயன்படுத்தாத முதன்மை வேளாண் கடன் வழங்கல் சமூகம் அல்லது கூட்டுறவுச் சங்கங்களுக்கு



இது பொருந்தாது.

### **ஐஐஐடி (Indian Institutes of Information Technology - IIIT) சட்டங்கள் திருத்த மசோதா, 2020**

- ❖ 2020 ஆம் ஆண்டு செப்டம்பர் 22 அன்று இந்திய நாடாளுமன்றமானது இந்தியத் தகவல் தொழில்நுட்ப மையங்கள் சட்டங்கள் (திருத்தம்) மசோதா 2020 என்ற மசோதாவை நிறைவேற்றியுள்ளது.
- ❖ இந்தத் திருத்தமானது 2014 மற்றும் 2017 ஆகிய ஆண்டுகளின் முதன்மைச் சட்டங்களைத் திருத்த உள்ளது.
- ❖ இது பொது-தனியார் பங்களிப்பின் மூலம் இயங்கும் ஐஐஐடி போபால், ஐஐஐடி அகர்தலா, ஐஐஐடி சூரத், ஐஐஐடி பாகல்பூர் மற்றும் ஐஐஐடி ராய்ச்சூர் என்ற 5 கல்வி நிறுவனங்களை தேசிய முக்கியத்துவம் வாய்ந்த நிறுவனங்களாக அறிவிக்கக் கோருகின்றது.
- ❖ இந்த கல்வி நிறுவனங்கள் ஏற்கெனவே சமுதாயப் பதிவுகள், சட்டம் 1860 என்ற சட்டத்தின் கீழ் பதிவு செய்யப்பட்ட சங்கங்களாக செயல்பட்டுக் கொண்டு இருக்கின்றன.
- ❖ இதன் மூலம், தேசிய முக்கியத்துவம் வாய்ந்த களவில் நிறுவனங்களாக அறிவிக்கப் பட்டுள்ள கல்வி நிறுவனங்களின் எண்ணிக்கையானது 25 ஆக உயர இருக்கின்றது.

### **PASSEX - இந்தியா மற்றும் ஆஸ்திரேலியா கடற்படைப் பயிற்சி**

- ❖ இந்தியக் கடற்படையானது கிழக்கு இந்தியப் பெருங்கடல் பகுதியில் ராயல் ஆஸ்திரேலியக் கடற்படையுடன் ஒரு தொடர் பயிற்சியைத் தொடங்கியுள்ளது.
- ❖ இந்தக் கடற்படைப் பயிற்சியில் ஆஸ்திரேலிய கடற்படையைச் சேர்ந்த எச்எம்ஏஎஸ் ஹோபார்ட் மற்றும் இந்தியக் கடற்படைக் கப்பல்களான சஹாயத்ரி மற்றும் கர்முக ஆகியவை பங்கு பெறவுள்ளன.
- ❖ இந்தத் தொடர் பயிற்சியானது இரு நாடுகளிலும் இணைந்து செயலாற்றும் தன்மையை மேம்படுத்துதல், புரிந்துணர்வை மேம்படுத்தல், சிறந்த நடைமுறைகளைப் பரிமாறிக் கொள்ளுதல் ஆகியவற்றை நோக்கமாகக் கொண்டு உள்ளது.
- ❖ 2020 ஆம் ஆண்டு ஜூன் மாதத்திற்குப் பிறகு இந்தியப் பெருங்கடல் பகுதியில் இந்தியக் கடற்படையால் நடத்தப்படும் 4வது பயிற்சி இதுவாகும்.



## சற்றுச்சூழல் செய்திகள்

### காலநிலை அபாய அறிக்கையைக் கட்டாயமாக்குதல்

- ❖ நிதித் துறை நிறுவனங்கள் காலநிலை அபாயங்கள் குறித்து அறிக்கை வழங்குவதை கட்டாயமாக்கிய உலகின் முதலாவது நாடு நியூசிலாந்து ஆகும்.
- ❖ இது அந்நாட்டின் 200 மிகப்பெரிய நிறுவனங்கள் மற்றும் வங்கிகள் தங்களது வணிகத்தில் காலநிலை நிகழ்வுகள் மற்றும் காலநிலைக் கொள்கைகள் ஏற்படுத்தும் தாக்கங்கள் குறித்த ஒரு அறிக்கையைக் கட்டாயம் வழங்க வேண்டும் என்பதைக் குறிக்கின்றது.
- ❖ அரசினால் மேற்கொள்ளப்பட்ட இந்த மிகப்பெரியச் செயல்பாடானது காலநிலைப் பிரச்சினையைக் கையாள வழிவகை செய்கின்றது.
- ❖ இந்தப் பரிந்துரை அந்நாட்டின் நாடாளுமன்றத்தினால் நிறைவேற்றப் படுமென்றால், அந்தக் காலநிலை அறிக்கையானது 2023 ஆம் ஆண்டில் வெளியிடப் படும்.

## பிரபலமானவர்கள், விருதுகள், மற்றும் நிகழ்வுகள்

### 2020 ஆம் ஆண்டில் டைம்ஸின் 100 மிகவும் சக்திமிக்க மனிதர்களின் பட்டியல்

- ❖ டைம் பத்திரிக்கையானது இந்த ஆண்டில் மக்களின் மீது தாக்கத்தை ஏற்படுத்திய 100 முன்னோடிகள், தலைவர்கள், முன்னிலையாளர்கள், கலைஞர்கள் மற்றும் பெருந்தலைவர்களின் பட்டியலை வெளியிட்டுள்ளது.
- ❖ இந்தப் பட்டியலானது இந்தியப் பிரதமர் நரேந்திர மோடி, சாஹீன் பாஹ் போராட்டத்தில் மக்கள் முகமாக உருவெடுத்த பில்கிஸ், நடிகர் ஆயுஷ்மான் குர்ரானா ஆகியோரை உள்ளடக்கியுள்ளது.
- ❖ இந்தப் பட்டியலில் இடம் பெற்ற இந்தியாவைச் சேர்ந்த ஒரே நடிகர் ஆயுஷ்மான் குர்ரானா ஆவார்.
- ❖ கூகுளின் தாய் நிறுவனமான ஆல்பபெட் நிறுவனத்தின் தலைமை செயல் அதிகாரியான சுந்தர் பிச்சை மற்றும் மருத்துவ நுண் உயிரியல் பேராசிரியரான ரவீந்திர குப்தா ஆகியோரும் இந்தப் பட்டியலில் இடம் பெற்றுள்ளனர்.



### பனிச் சிறுத்தை அங் ரிட்டா ஷெர்பா காலமானார்

- ❖ “பனிச் சிறுத்தை” என்று வெகுவாக அறியப்படும் அங் ரிட்டா ஷெர்பா அவர்கள் வெற்றிகரமான மலையேறுபவராக பல்வேறு விருதுகளைப் பெற்றுள்ளார்.
- ❖ இவர் ஆல்பைன் இமயமலைப் பகுதிகளின் பாதுகாப்பு குறித்து இமயமலைப் பயிற்சி நிறுவனத்துடன் இணைந்து பல்வேறு திட்டங்களில் பணியாற்றியுள்ளார்.
- ❖ இவர் எளிதில் பாதிப்புக்கு உள்ளாகும் இமயமலைச் சூழலமைப்பின் பாதுகாப்பு குறித்த தனது முயற்சிகளுக்காக 2011 ஆம் ஆண்டில் சர் எட்மண்ட் ஹிலாரி மலைப் பிரதேச விருதை வென்றுள்ளார்.
- ❖ இவர் செயற்கை ஆக்ஸிஜன் வாயுவின் துணை இல்லாமல் அதிக முறை இமயமலை ஏறியதற்காக கின்னஸ் உலக சாதனைச் சான்றிதழை வென்றுள்ளார்.



### உலகக் கட்டிடக் கலை விருது

- ❖ புவனேஸ்வரில் உள்ள குருவி பவன் கட்டிடமானது 2020 ஆம் ஆண்டின் ஏஇசட் விருதுகளில் சிறந்த சமூகப் பிரிவில் “மக்களின் விருப்பம் பெற்ற வெற்றி இடமாக” தேர்ந்தெடுக்கப் பட்டுள்ளது.





- ❖ உலகளவில் அங்கீகரிக்கப்பட்ட புகழ்பெற்ற விருதுக்காக இந்தியாவிலிருந்துத் தேர்ந்தெடுக்கப்பட்ட ஒரே திட்டம் குருவி பவன் ஆகும்.
- ❖ “டீஸின்” (Dezeen) என்ற புகழ்பெற்ற சர்வதேசக் கட்டிடக் கலைப் பத்திரிக்கையில் இடம் பெற்ற இந்தியாவின் முதலாவது அரசுக் கட்டிடம் மற்றும் ஓடிசாவின் முதலாவது கட்டிடம் இதுவாகும்.
- ❖ இந்தத் திட்டமானது சம்பல்புரி சேலை மற்றும் அதன் வடிவமைப்புகளை வெளிக் காட்டுகின்றது.

